

# IL-Huttafa


Il-Magazin ta' Klabb Huttaf

Numru **30**

Jannar  
Frar  
1999

**BirdLife**  
MALTA

L-Ghaqda għall-Ghasafar



**QAWSALLEJONT!**



Raymond Galea

**Vjolin tax-Xitwa**

karta riċiklata





Din hija l-harġa 30 tal-Huttafa! U x'kumbinazzjoni din is-sena xi hadd jaghlaq 30 sena. Tafu min? U le, x'jien jien!

Eżattament 30 sena ilu, jiġifieri fl-1969, il-BirdLife (dak iż-żmien kien jisimha MOS) iddeċidiet li tibda torganizza xi harġiet u attivitajiet għall-membri żgħar tagħha! U twieldet il-Young Members' Section (YMS). Għall-ewwel il-membri li jattendu l-attivitajiet kienu ftit, tghodhom fuq id wahda...


Imma bil-għaqal ta' min kien imexxi dak iż-żmien, it-taqsimha bdiet tikber. Qabzet il-100 membru, u bdiet tohroġ newsletter regolari. Imbagħad fit-tmeninijiet bidlulha isemha u saret MOS Youths (MOSY). L-attivitajiet ma waqfux...

U l-MOSY kibret u kibret, u l-attivitajiet baqgħu jżiedu. Il-MOSY qabzet il-500, is-600, it-800... Beda johroġ il-magazin il-Kangu...

U fil-bidu tad-disgħinijiet il-MOSY saret... **KLABB HUTTAF!** Illum il-Klabb tagħna jgħodd ma' l-1400 membru, u sirna ninkwetaw li s-sala ta' l-iskola tal-Furjana dalwaqt ma tibqax tesaghna!!! Imsomma, **Happy Birthday Klabb Huttaf!** Issa sew, x'se nagħtuh rigal lill-Klabb?

### X'ghandna did-darba?

Editorjal	paġ 2
Aħbarijiet ta' Malta	paġ 3
X'ghandna mid-Dinja	paġ 4
Kompetizzjoni 30	paġ 4
Żmien il-Qtil	paġ 5
Ittri	paġ 6
Flora Madwarna	paġ 6
Gallerija	paġ 7
Attività	paġ 8
Hmerijiet li nisma'	paġ 9
Mhux Fer	paġ 10
Prosit	paġ 11
Dahħal Membru	paġ 11
Posti Hawn!	paġ 12
Avvizi	paġ 12



Żagħrun ta' l-Ghadajjar

### Ritratt ta' Quddiem

Il-Vjolin tax-Xitwa (Chiffchaff *Phylloscopus collybita*) narawh fix-xhur s'intendi tax-xitwa - fil-fatt hawn min jgħidlu Tal-Maltemp. Għasfur żgħir hafna, imma li m'għandux kwiet f'għismu. Narawh spiss fil-gonna tagħna u fil-kampanja, iqalleb mal-weraq biex jara jsibx xi insetti rqaq.

# Victor

Victor Falzon  
Editur



BirdLife Pictures

Ritratt meħud f'xi l-1980, fejn naraw membri tal-YMS (Klabb Huttaf ta' dak iż-żmien) jgħinu fil-bini tar-riserva ta' l-Għadira

### Working Group ta' Klabb Huttaf

Audrey Chetcuti, Norman Chetcuti, Desirée Falzon, Victor Falzon, Chris Pulis.



Klabb Huttaf huwa t-taqsimha ta' BirdLife Malta għall-membri ta' taħt is-sittax. Norganizzaw harġiet fil-kampanja, żjarat f'riservi naturali, lejliet kraft u anke nagħmlu xogħol ambjentali. Noħroġu l-magazin **IL-Huttafa** kull xahrejn għall-membri, u nagħmlu hendawts u loġhob għal waqt l-attivitajiet. Shubija fil-Klabb hija **Lm1.50** fis-sena.

Publikazzjoni BirdLife Malta

57 Marina Court Triq Rigord Ta' Xbiex MSD 12 Tel 347646 Fax 343239

Materjal miil-Huttafa jista' jiġi kkupjat dment li tissemma' BirdLife Malta u tintbagħat kopja tal-materjal lil BirdLife fl-indirizz t'hawn fuq.

Stampat għand Poulton's Print Shop, Jannar 1999



... U ferah iż-Żnuber!

## Il-qtugh... maqtugh!



Ahbartajba! Ftit qabel il-Milied li għadda, id-Dipartiment ta' l-Agricoltura ħareġ avviż fejn qal li issa **sar kontra l-liġi li żżejjen għall-Milied bil-friegħi taż-Żnuber jew taċ-Ċipress**. Qal ukoll li l-Pulizija se tiehu passi kontra min jikser din il-liġi.

Riġal tal-Milied xieraq lis-siġar Maltin! Tgħid fl-aħħar qegħdin nitgħallmu li mhux il-bniedem biss importanti fid-dinja!?


### Ftit fatti

Hafna Maltin għandhom il-vizzju li fi żmien il-Milied imorru jqaċċtu biċċiet minn siġar taż-Żnuber u taċ-Ċipress biex iżejnu d-dar jew il-ġnien. Hemm min anke jqaċċat siġar shah! Biex imbagħad wara ftiit granet... jarmuhom! Lanqas haqq is-snin li jkunu ħadu biex kibru.

BirdLife spiss tikkundanna dan l-aġir, anke b'ritratti fil-Huttafa (ara H11 u H23).

ahbarijiet

## Daħal fis-satra tal-lejl...



F'lejl f'Diċembru li għadda, fil-bajja ta' l-Għadira, tela' l-art ferħ ta' **Denfil ta' Risso** (Risso's Dolphin *Grampus griseus*). Sabuh xi nies mil-lukanda Mellieħa Bay. Il-lukanda ċemplu lill-Marine Life Care Group. Dawn ġew fil-pront (għalkemm kienu s-sagħtejn ta' bil-lejl), ħaduh f'bijja aktar kalma u qagħdu l-lejl miegħu sakemm deher li għaddielu li kellu. Mas-sebħ ħallewh jitlaq.



Prosit Mellieħa Bay Hotel! Prosit Marine Life Care Group!

### Ftit fatti

Fl-ibhra ta' madwar Malta spiss jidhru dniefel jew balieni. B'xorti ħażina xi sajjieda u kaċċaturi joqtluhom, allavolja dan huwa kontra l-liġi. Barra minn hekk, dawn l-animalli kultant jidhlu f'xi bajja u minn jeddom jitolgħu l-art, fejn spiss jifgħu u jmutu. Hadd għadu ma jaf għaliex jagħmluh dan.


**Il-Fierce Snake, li jgħix fl-Awstralja, għandu biżżejjed velenu fi snien biex joqtol 250,000 ġurdien!**



Astun  
Ahmar

## Il-Kaka komdu!

New Zealand għandha park nazzjonali kbir jismu **Fiordland National Park**. F'tit ilu ddeċidiet li dan il-park tkabbru f'tit iktar. Se jżidu miegħu biċċa foresta antika, kwazi darbtejn daqs Malta, li kienet fil-periklu li tinqata' għall-injam. F'din il-foresta jgħixu annimali rari hafna, bħalma huwa l-**Kaka** (*Nestor meridionalis*), speċi ta' pappagall li jinstab biss fi New Zealand.



BBC Wildlife Dec 88

## Aktar Astun Ahmar!

Fil-United Kingdom, l-**Astun Ahmar** (*Red Kite Milvus milvus*) kien inqered minn Scotland u minn England, u kien baqa' biss xi f'tit pari go Wales. Għalhekk l-RSPB (il-BirdLife ta' dak il-pajjiż) bdiet proġett biex terġa' ddaħhal dan l-għasfur f'inhawi minn fejn kien spiċċa, u sadattant bdiet teduka lin-nies li dan l-għasfur huwa ta' ġid u ta' ġmiel għall-ambjent naturali. U jidher li l-proġett irnexxa, għax is-sena l-oħra sabu 260 bejta ta' dan l-għasfur! F'Malta rarissmu li jidher l-Astun Ahmar.


BBC Wildlife Nov 98

# KOMPETIZZJONI 30

Norman Chetcuti (Mr Hyde)

## MAMMIFERI MALTIN


L	V	O	B	B	Q	G	Y	I	P
M	O	N	K	A	V	W	V	I	F
K	Q	C	N	L	L	L	P	O	F
B	N	F	E	L	L	I	N	F	E
Z	U	F	I	O	S	F	E	E	U
D	U	T	D	T	Z	N	M	N	J
F	D	B	R	T	I	E	E	E	A
X	A	E	U	R	J	D	S	K	N
G	L	R	G	A	G	O	X	T	P
L	M	U	D	D	E	G	U	B	Y



BirdLife Malta  
57 Marina Court  
Triq Rigord  
Ta' Xbiex MSD 12

Ir-rebbieh jinghata l-ktieb **L-Aghsagar**. Ċans għandkom sa l-1 Marzu 1999.

Tqattghux  
il-Huttafa!



Ir-rebbieha ta' Kompetizzjoni 29 hija **Colette Micallef** mir-Rabat. Colette tista' tmur tiġbor is-CD minn għand il-hanut The Scorpion ta' Sir Paul Boffa Avenue, Paola. Importanti li tiehu magħha l-membership card u dil-harġa tal-Huttafa. It-tmien għasagar mohbijin kienu **sula, bilbla, xifa, tudun, rundun, pellikan, gallina u pitirross**.

## Grazzi...Sahha...Merhba...Grazzi...Sahha...Merhba...Grazzi...Sahha...Merhba...

Klabb Huttaf jgħid grazzi lil **John Grech**, li għal dawn l-aħħar snin kien president tal-BirdLife, u li issa waqaf minn din il-kariga. Kemm dam President, John ħadem hafna għall-għaqda tagħna, xogħol fir-riservi naturali, xogħol fiċ-ċentru l-ġdid tal-BirdLife u elf haġ'oħra. Għalhekk minn qalbna John: Grazzi hafna! Fi-istess nifs, Klabb Huttaf jifrah lill-President il-ġdid, li huwa **Antoine Vella**.






## Ghaliex?

Sur Editor,

Jisimni Steven u ghandi 10 snin. Darba wahda kont ghaddej miż-Zurrieq u rajt raġel isawwat il-kelb minghajr ma kien ghamel xejn. Ghaliex jagħmlu hekk in-nies?

Grazzi.

Steven Galea  
Mosta



## Ma Nafx!

Għażiż Steven,

Ma nafx ghaliex in-nies tiġhom ix-xewqa li jaħqru l-klieb. Forsi għax il-kelb ma jipattihiex? Forsi għax il-kelb jaħfer mument wara li jissawwat? Ma nafx.

Ma nafx ukoll ghaliex meta xi hadd ikun kattiv ngħidulu: Kemm int kelb! Kellu bżonn kulhadd jaħfer u jinsa daqs il-klieb!

L-Editor

Indirizzaw  
l-ittri  
tagħkom  
hekk!



Birdlife Malta  
57 Marina Court  
Triq Rigord  
Ta' Xbiex MSD 12



# ittri

## Jeżisti?

Għażiż Editor,

Tista' tgħidli jeżistux xi kotba dwar il-mammals ta' l-Ewropa. Jiena jogħġbuni dawn l-animalli, u għalhekk nixtieq inkun naf aktar dwarhom.

Jiena diġà ghandi l-ktieb Flora u Fawna ta' Malta, imma xtaqt li jkolli ktieb fuq il-mammals biss.

Grazzi.

Edgar Grech  
Mosta

## Jeżisti!

Għażiż Edgar,


Iva, jeżisti ktieb tajjeb ħafna dwar il-mammiferi kollha ta' l-Ewropa, u naf għax jien ghandi dan il-ktieb u kemm-il darba wżajtu.

Il-ktieb jismu **The Mammals of Britain and Europe**

ta' G Corbet u D Ovenden. Huwa ta' daqs komdu biex jingarr, għax huwa tat-tip *field guide*.


Għandek issib tixtrih.

L-Editor




## Flora Madwarna

L-Għansar hija pjanta li faċli tagħrafha. Bħalissa tara ħafna minnha jikbru max-xaġħri u l-isteppe. Għandha weraq kbir, lixx u aħdar karg ileqq, isfel wiesa' u t-tarf ġej għall-ponta. Dil-pjanta ttella' l-weraq kollu madwar il-baži. Bħalissa l-weraq biss tara - il-fjuri baqagħlhom sas-sajf biex jiffaċċaw! Mill-basla kbira ta' l-Għansar jagħmlu medicina li tintuża fil-kura tal-mard tal-qalb.



Victor Falzon



*"Books make a lasting gift"*

a great selection at special prices from






**MERLIN LIBRARY LTD**

Mountbatten Street, Blata l-Bajda





# Gallerija




Tpingix ikbar minn 10x10ċm, uża karta (mhux kartonċina) bajda u tpingix bil-kulur. Ikteb isem l-animali jew pjanta u ismek u l-età. Jekk izzomm dawn ir-regoli, it-tpingija tieghek għad tidher fil-maġazin.

# Sejrin Burmarrad!

Sejrin harġa fil-kampanja fl-inħawi ta' Burmarrad. Fuq l-gholjiet dawk in-naħat hemm **xagħri** interessanti, fejn forsi naraw xi **orkidi**. L-orkidi huma pjanti rari u delikati, imma għandhom fjuri sbieħ hafna.

Hemm ukoll **Wied Ghajn Rihana**, li f'daż-żmien tas-sena jżomm l-ilma. U fejn hemm l-ilma... hemm il-hajja.



Data: **Il-Hadd 21 Frar 1999**

Hin: **8.30am**

Niltaqgħu: **Hdejn il-Price Club (Burmarrad)**

Inġib: **Tromba jekk għandek**

Lura: **Xi nofsinħar**

Età: **Membri kollha**

# attività

# Sejrin Iċ-Ċirkewwa!

Se mmorru hajk miċ-**Ċirkewwa**, u nimxu max-xatt tal-punent ta' Malta saċ-**Ċumnija**, imbagħad naqsmu l-wied għall-**Ghadira**.

Data: **Il-Hadd 14 Frar 1999**

Hin: **7.30am**

Niltaqgħu: **Bieb il-Belt (hdejn tal-halib)**

Inġib: **Tromba jekk għandek**

Lura: **Wara nofsinħar**

Età: **Membri li għalqu 12-il sena**

# Sejrin Għawdex!

Se mmorru hajk **Għawdex**. Fejn eżatt naraw dakinħar!! Min gejj iċempel lil Justin fuq 440104.

Data: **Il-Hadd 28 Marzu 1999**


Hin: **6.30am**

Niltaqgħu: **Bieb il-Belt (hdejn tal-halib)**

Inġib: **Tromba jekk għandek u flus għall-vapur**

Lura: **Filghaxija**

Età: **Membri li għalqu 12-il sena**



## All Day Every Day Mid-Med Bank Services Available Here!

Enjoy the freedom and convenience of direct banking, 24 hours a day, 7 days a week.


Simple to use and completely confidential, Mid-Med Direct allows you to carry out your banking from the comfort of your phone in Malta or abroad.

Banking is  
simple with...



Try the service out on 493123 and phone 0800 77 44 44 for more details.

NO SERVICE CHARGE



<http://www.midmedbank.com>





# Hmerijiet li nisma'...

Desirée Falzon

## Qawsallejont!!

"Tpogġihx fuq l-aħmar!  
Tpogġihx fuq l-aħmar!"

Ersaqt lejn il-grupp ta' tfal li kienu qed jgħajtu, biex nara x'kien dan l-ecitament. Kien kamalejont, li kien f'idejn wieħed minnhom. Meta staqsejthom għaliex kienu qed jgħidu hekk, wahda tifla qaltli: "Għax jekk tpogġih fuq l-aħmar, huwa jipprova jsir aħmar ukoll, u bl-isforz imut."

Hmerija! Ara kif jista' jkun! Il-kamalejont veru li jbidel il-kuluri tiegħu, imma lanqas ma huwa qawsalla! Fil-ġilda tiegħu għandu ċelluli speċjali li fihom il-kuluri. Għandu ħodor, sofor, kannella u suwed. Meta l-kamalejont ikun irid jidher skur jiġbed 'il ġewwa ċ-ċelluli sofor u ħodor ċari u b'hekk jispikkaw iċ-ċelluli suwed, kannella u ħodor skuri. U bil-kontra meta jkun irid jiċċara.

Barra minn hekk, il-kamalejont majbidilx skond l-oġġett li tpogġih fuqu. Il-kuluri tiegħu qishom lingwa. Bihom jagħti messaġġ lill-animali l-oħrajn. Per eżempju, jekk ikun irid ibeżża' predatur jew kamalejont iehor, jaqleb għall-iskur u jintefah halli jidher ikbar.

**U bilhaqq! Il-kamalejont m'għandniex għalfejn nehduh f'idejna biex narawh ibiddel il-kuluri. Jekk trid tara kamalejont jinbidel, osservah fin-natura mhux f'idejk - JEKK jirnexxilek tilmhu!!!**




Nota mill-EDITOR: Il-Kamalejont huwa mħares bil-liġi Maltija, jiġifieri ma tistax tagħmillu hsara, la toqtlu, taqdbu jew izzommu.

## Birdwatchers Club

Tissejjaħx berdwoċer jekk m'intix  
...fil-Birdwatchers Club!

BirdLife Malta • 57 Marina Court Triq Rigord Ta' Xbiex MSD 12  
Tel 347646 Fax 343239 email blm@orbit.net.mt





# Mhux fer!



Elisabeth  
Conrad

**Fl-1998 inqatlu 31 miljun annimal għall-fer tagħhom. Dawn l-annimali inqatlu biex mill-gilda tagħhom jagħmlu kowtijiet tal-fer halli n-nies sinjur joqogħdu jtkesshu bihom!**

Hafna minn dawn l-annimali jinqabdu mis-selvaġġ bin-nases. Waħda min-nases li tintuża hija l-**leghold trap**. Meta jinqabdu annimali fiha, dawn ma jmutux mill-ewwel. Jippruvaw jaħarbu u jispiċċaw iwegġgħu aktar. Hafna jigdmu n-nassa tal-ħadid u jkissru snienhom magħha. Oħrajn jigdmu s-sieq maqbuda biex jippruvaw jaqtgħuha barra, halli jkunu jistgħu jaħarbu. Dawn xorta jmutu għax jitlef il-hafna demm jew taqbadhom infezzjoni. Jekk le, imutu żgur bil-guħ, għax bi tliet saqajn ma taqbadx x'tiekoll!

Nassa oħra li tintuża hija l-**Conibear trap**. Jekk annimal jgħaddi minnha, din tkissirli dahru jew għonqu. L-industrija tal-fer tgħid li din-nassa hija ħanina għax l-annimal toqtlu mill-ewwel! Imma fil-fatt ħafna eluf ma jmutux mill-ewwel, imma jibqgħu maqbudin f'uġiġħ kbir sakemm jinqatlu min-nassab. Hafna annimali ġieli jdumu fin-nassa tlett ijiem.

Niġu issa għall-**farms tal-fer**. Xi nies jgħidu li l-farms huma inqas kattivi mill-insib. Imma fil-verità dawn il-farms m'huma xejn ħlief kampijiet ta' tortura, fejn l-uniku interess huwa l-flus. L-annimali tal-fur farms jingħalqu f'gagġeż żgħar, mingħajr spazju u mingħajr kumpanija ta' annimali oħrajn. Dawn l-annimali **jiggennu f'dak iċ-ċokon**, jippassiġġaw bla waqfien min-naħa għall-oħra tal-gagġa.



**Volpi maqbud f'leghold trap**

L-annimali tal-gagġeż jiġu ttrattati ħażin ħafna, **b'nuqqas kbir ta' ndafa** u kumdità. Hafna minnhom jinfettaw saqajhom mal-ħadid maħmuġ tal-gagġa. Imbagħad, wara din it-tortura kollha, **jinqatlu bil-gass, b'xokk jew bil-velenu**.

L-industrija tal-fer għandha effetti ħziena wkoll fuq l-ambjent naturali. Biex jitrabbew l-annimali għall-fer tagħhom **tinħela ħafna enerġija**. Barra minn hekk, biex isiru dawn il-kowtijiet tintuża kwantità kbira ta' **kimika perikoluza**, li s-soltu t tispicċa fix-xmajjar, fil-ħut u fin-nies. Din il-kimika tikawża mard tan-nifs u kanċer.


Insemmu wkoll il-fatt li meta l-bniedem jaqbad mis-selvaġġ ħafna annimali ta' speċi waħda, dan **ikisser il-bilanċ tan-natura**, u jhalli effetti li ħadd ma jistennihom.

B'xorti tajba, f'dawn l-aħħar snin **kiber sew is-sapport** għall-kampanji kontra l-fer. Hafna pajjiżi waqqfu l-użu tal-leghold traps. Hafna atturi, kantanti u nies famużi oħrajn ukoll urew is-sapport tagħhom. Anke l-World Council of Churches ikkundannat l-użi tal-fer.

**U fil-fatt is-sena l-oħra l-bejgħ tal-kowtijiet tal-fer naqas.**

Imma jibqa' l-fatt li l-figura li semmejna fil-bidu - dik tal-qtil ta' 31 miljun annimal - turi li l-problema għadha hemm.

**Jidher li wisq nies għadhom ma fehmux li post il-fer huwa biss fuq l-annimal!**




**Mink abjad maqful f'gagġa**



# Agra din...

Il-ktieb L-Aghsagar qed inbighuh bi prezz speċjali ta' Lm1.75 flok Lm2.50!!



- Rohs ta' 30%
- L-uniku gwida għal-ghasagar bil-Malti
- Ktieb ta' 190 pagna.
- Fih it-tajr kollu ta' Malta
- 96 ghasfur bil-kulur
- 200+ tpingija oħra

Tista' tiġi tixtri l-ktieb mill-BirdLife f'Ta' Xbiex (9am-1pm Mon-Fri) jew tibgħat ċekk ta' Lm2 u nibaghtu-hulek bil-posta d-dar.

Ċekkijiet pagabbli lil BirdLife Malta

# membri + membri

Dawn huma l-Huttaf li daħhlu membri godda fil-Klabb f'Novembru u Diċembru 1998.

Rodney Gauci

Olen Terribile

André Callus

Naill Retton

Marlon Borg

Veronica Barbara

Christine Saliba

Clinton Pisani

David P Cilia

Gilbert Haber

Karen Camilleri

Kristina M Bartolo

Felicity Borg

Ronald Sultana

Kyle Bugeja



Prosit!

## Dahhal MEMBRU fi Klabb Huttaf

### u lilek nibaghtulek...

- Tliet pitazzi ta' l-ghasagar u
- Stiker bil-kulur ta' ghasfur

**Hajjar** ħabib jew ħabiba jidhlu fi Klabb Huttaf, tihom jimlew kopja ta' dil-formola, imla isfel id-dettalji tiegħek stess, u **ibgħathomlna**, flimkien mal-Lm1.50ċ tal-membri l-gdid. Il-pitazzi u l-istiker jaslulek bil-posta fi ffit granet. **Garanzija!**

### DETTALJI tal-MEMBRU GDID

Isem u Kunjom \_\_\_\_\_

Indirizz \_\_\_\_\_


Postcode \_\_\_\_\_

Data tat-Twelid \_\_\_\_\_

Telefon \_\_\_\_\_



Ftakar ukoll li għal kull membru li ddahhal, inti tiehu 8 punti fl-iskema Huttafa tas-Sena




### DETTALJI TIEGHEK STESS

Isem u Kunjom \_\_\_\_\_

Indirizz \_\_\_\_\_

Postcode \_\_\_\_\_

Telefon \_\_\_\_\_



**TQATTAX IL-MAGAŽIN - HU FOTOKOPJA**

ibgħat kolloxx lil BirdLife Malta - 57 Marina Court Triq Rigord, Ta' Xbiex MSD 12 Tibgħatx flus bil-posta - l-aħjar ċekk (pagabbli lil BirdLife Malta) jew Postal Order jew 25 bolli tas-6ċ



# Posti HAWN! MHUX fiċ-Ċirku!


## Grazzi Ġurnali!

Nixtiequ nghidu grazzi lill-gazzetti **The Times**, **The Malta Independent**, **L-Orizzont** u **In-Nazzjon** tallikull darba li toħroġ Il-Huttafa, dawn qed iġibuha fil-paġni tagħhom avviz dwar il-magazin tagħna. Grazzi kbira wkoll lill-habib tagħna berdoċer **Alex Casha** li qed jjeħu ħsieb jikteb dawn l-artikli u jwassalhom lill-gazzetti.

## Il-Huttafa tas-Sena

Diga dahlu 99 membru fl-iskema Huttafa tas-Sena. Dawn huma l-5 li jinsabu fuq quddiem.


<b>Jurgen Pavanello</b>	27
<b>Dawn Costa</b>	16
<b>Earl Vella</b>	16
<b>Steven Galea</b>	16
<b>Kristina Bartolo</b>	13



## IMPORTANTIMPORTANTIMPORTANTIMPORTANT

L-indirizz il-ġdid ta' BirdLife Malta kellna *mill-ġdid* nergghu nrrangawh ftit, minhabba li fettlilhom bidlu n-numri tal-bibien! Mela issa l-indirizz irid jinqara hekk:

Stennewni, kattivi!



**BirdLife Malta**  
**57 Marina Court**  
**Triq Rigord**  
**Ta' Xbiex MSD 12**

Meta tiktbulna, qisu li l-indirizz tikbuh EŻATT kif jidher hawn fuq. Jiġifieri iddahhlux iktar il-kliem **KLABB HUTTAF** jew **KOMPETIZZJONI** jew **EDITUR** jew **IL-HUTTafa** jew **ALIVE** jew **GALLERIJA** jew **ISEM XI HADD**. Dan minhabba regola tal-posta, li jekk ikun hemm kliem li mhux parti eżatt mill-indirizz, il-BirdLife teħel ċitazzjoni *kull darba!* U l-flus aħjar nużawhom f'xi fuljett sabiħ. Mhux hekk?!